
Bhargavakritam Mahadeva Stotram

भार्गवकृतं महादेवस्तोत्रम्

Document Information



Text title : Bhargavakritam Mahadeva Stotram

File name : bhArgavakRRitaMmahAdevastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | kAshIkhaNDa | pUrvakhaNDa | adhyAya 16/101-110||

Latest update : June 9, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 9, 2025

sanskritdocuments.org

भार्गवकृतं महादेवस्तोत्रम्



भार्गव उवाच ।

त्वं भाभिराभिरभिभूय तमः समस्त-

मस्तं नयस्यभिमतानि निशाचराणाम् ।

देदीप्यसे दिनमणे गगने हिताय लोकत्रयस्य जगदीश्वर तन्नमस्ते ॥ १०१ ॥

लोकेऽतिवेलमतिवेलमहामहोभिर्निर्मासि कौमुदमुदं च समुत्समुद्रम् ।

विद्राविताखिलतमाः सुतमो हिमांशो पीयूषपूरपरिपूरित तन्नमस्ते ॥ १०२ ॥

त्वं पावने पथि सदा गतिरस्युपास्यः

कस्त्वां विना भुवनजीवन जीवतीह ।

स्तब्धप्रभञ्जन विवर्धितसर्वजन्तो

सन्तोषिता हि कुलसर्वग तन्नमस्ते ॥ १०३ ॥

विश्वैकपावन तावकपावकैक

शक्तेर्ऋतेऽमृतवतामृतदिव्यकार्यम् ।

प्राणित्यदो जगदहो जगदन्तरात्म-

अतत्पावक प्रतिपदं शमदं नमस्ते ॥ १०४ ॥

पानीयरूप परमेश जगत्पवित्र

चित्रं विचित्रसुचरित्र करोषि नूनम् ।

विश्वं पवित्रममलं किल विश्वनाथ

पानावगाहनत एतदतो नतोऽस्मि ॥ १०५ ॥

आकाशरूप बहिरन्तरुतावकाश

दानाद्विकस्वरमिहेश्वर विश्वमेतत् ।

त्वत्तः सदा सद्यसंश्वसिति स्वभावा-

त्सङ्कोचमेति भवतोऽस्मि नतस्ततस्त्वाम् ॥ १०६ ॥

विश्वम्भरात्मक बिभर्ति विभोऽत्रविश्वं

को विश्वनाथ भवतोऽन्य तमस्तमोऽरे ।
तत्त्वां विना न शमिनां हिमजाहिभूष-
स्तव्योऽपरः परपरप्रणतस्ततस्त्वाम् ॥ १०७ ॥
आत्मस्वरूप तव रूपपरम्पराभि-
राभिस्ततं हर चराचररूपमेतत् ।
सर्वान्तरात्मनिलयप्रतिरूपरूप
नित्यं नतोऽस्मि परमात्मतनोऽष्टमूर्ते ॥ १०८ ॥
इत्यष्टमूर्तिभिरिमाभिरुमाभिवन्द्य-
वन्द्यातिवन्द्य भव विश्वजनीनमूर्ते ।
एतत्ततं सुविततं प्रणतप्रणीत
सर्वार्थसार्थपरमार्थ ततो नतोऽस्मि ॥ १०९ ॥
अष्टमूर्त्यष्टकेनेष्टं परिष्टूयेति भार्गवः ।
भर्गभूमिमिलन्मौलिः प्रणनाम पुनःपुनः ॥ १.१६.११० ॥
इति श्रीस्कादपुराणे काशीखण्डे पूर्वार्द्धे षोडशाध्यायान्तर्गतं
भार्गवकृतं महादेवस्तोत्रं समाप्तम् ।
स्कन्दपुराण । काशीखण्ड । पूर्वखण्ड । अध्याय १६/१०१-११० ॥

skandapurANa . kAshIkhaNDa . pUrvakhaNDa . adhyAya 16/101-110..

Proofread by PSA Easwaran

——
Bhargavakritam Mahadeva Stotram

pdf was typeset on June 9, 2025

——

Please send corrections to sanskrit@cheerful.com

